

السلام علیکم ورحمۃ اللہ وبرکاتہ

ہمارے ہاں یہاں برطانیہ میں بعض مسلمانوں نے حلال و حرام طریقوں سے مال جمع کیا ہے کیونکہ وہ تاجر ہیں اور ان کی تجارت میں شراب اور سور کا گوشت بھی شامل ہے اور ان میں سے کسی کے مال میں حرام کی مقدار زیادہ ہے اور کسی کے مال میں کم تو کیا ہم مسلمانوں کیلئے ان سے میل جول رکھنا اور جب وہ دعوت دیں تو ان کے کھانے کو کھانا جائز ہے؟ کیا مسجد وغیرہ کے سلسلہ میں ان لوگوں کے عطیات قبول کیے جاسکتے ہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اولاً: آپ کا فرض ہے کہ ایسے لوگوں کو سمجھائیں اور انہیں حرام اشیاء کی تجارت اور حرام کی کمائی کے بدترین انجام سے ڈرائیں اور اہل خیر میں سے اپنے ان بھائیوں کے ساتھ تعاون کریں جو انہیں سمجھائیں اور بتائیں کہ جو شخص اللہ تعالیٰ کی نافرمانی کرے اور برائیوں کا ارتکاب کرے اس کیلئے اللہ کی گرفت بہت سخت اور اس کا عذاب بہت شدید ہے نیز انہیں بتایا جائے کہ دنیا کا سامان بہت تھوڑا ہے اور آخرت بہتر بھی ہے اور ہمیشہ باقی رہنے والی بھی ہے۔

اگر وہ ان باتوں کو قبول کر لیں تو الحمد للہ! اور اس طرح وہ تمہارے دینی بھائی ہوں گے پھر انہیں نصیحت کرو کہ اگر انہیں علم ہے تو غضب شدہ اشیاء ان کے اصل مالکوں کو واپس لوٹاؤ اور پھر نیک اعمال بھی کثرت سے بجالاؤ تاکہ اللہ تعالیٰ تمہاری توبہ کو شرف قبولیت سے نوازے اور تمہارے برے اعمال کو نیکیوں میں تبدیل کر دے اس کے بعد تمہارے لیے ان سے میل جول اور اخوت کا معاملہ ان کی دعوت کو قبول کرنا اور مساجد میں تعمیر و تزین کرنے کے لیے ان سے عطیات وغیرہ لینا جائز ہوگا کیونکہ توبہ کرنے اور حسب امکان حقہ اروں کو ان کے حق لوٹا دینے سے ان کے سابقہ گناہ معاف ہو جائیں گے کیونکہ ارشاد باری تعالیٰ ہے:

فَمَنْ جَاءَهُ تَوْبَةٌ مِنْ رَبِّهِ فَإِنَّ تَوْبَتَهُ تَوْبَةٌ إِلَى اللَّهِ... ۲۷۰ ... سورة البقرة

”تو جس شخص کے پاس اللہ کی نصیحت پہنچی اور وہ باز آگیا تو جو کچھ پہلے ہو چکا وہ اس کا اور اس کا معاملہ اللہ کے سپرد ہے۔“

ثانیاً: اگر نصیحت کرنے اور سمجھانے کے بعد بھی وہ اپنے حرام کاموں ہی پر اصرار کریں تو انہیں اللہ کی رضا کی خاطر چھوڑ دینا چاہئے۔ ان کی دعوت اور ان کے عطیات کو قبول نہیں کرنا چاہئے تاکہ انہیں سمجھایا جاسکے اور ان کے باطل کا انکار کیا جاسکے شاید کہ وہ اس طرح ہی سمجھ جائیں اور منکر اور حرام کاموں کو چھوڑ دیں۔

حدامہ عنہی واللہ اعلم بالصواب

فتاویٰ اسلامیہ

ج 3 ص 499

محدث فتویٰ